



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதித்கீழமை 14.01.2026



பழசை மறந்த பழனிசாமி!

இலட்சக்கணக்கான அரசு ஊழியர்கள், தமிழ்நாடு முதலமைச்சர் மாண்பு மிகு மு.க.ஸ்டாலின் அவர்களை பாராட்டிக் கொண்டு இருக்கிறார்கள். இதனை எதிர்க்கட்சித் தலைவர் பழனிசாமியால் ஏற்றுக் கொள்ள முடியவில்லை. “தேர்தல் நேரத்தில் அரசு ஊழியர்களை ஏமாற்றுகிறார் முதலமைச்சர். அவர்கள் ஏமாற்றப் பட்டதை பின்னர் தெரிந்து கொள்வார்கள்” என்று புலம்பல் அறிக்கையை வெளியிட்டுள்ளார் பழனிசாமி.

அரசு ஊழியர்களின் 22 ஆண்டு கோரிக்கையான பழைய ஓய்வூதியத் திட்டத்தை செயல்படுத்தி இருக்கிறார் முதலமைச்சர் அவர்கள். மாநில அரசு அலுவலர்கள் பெற்று கடைசி மாத உதியத்தில் 50 சதவீதம் உறுதியளிக்கப்பட்ட ஓய்வூதியமாக வழங்கப்படும் என்றும், ஓய்வூதியதாரர் இறந்துவிட்டால் அவர் ஏற்கெனவே பரிந்துரைத்த குடும்ப உறுப்பினர்களுக்கு அவர் பெற்று வந்த ஓய்வூதியத்தில் 60 சதவீதம் குடும்ப ஓய்வூதியமாக வழங்கப்படும் என்றும், ஓய்வூதியம் பெறுவதற்கான தகுதிப் பணிக்காலத்தை நிறைவு செய்யாமல் பணி ஓய்வு பெறும் அனைத்து அலுவலர்களுக்கும் குறைந்தபட்ச ஓய்வூதியம் வழங்கப்படும் என்றும் அறிவித்துள்ளார் முதலமைச்சர் அவர்கள்.

அரசு ஓய்வூதியம் என்பது அரசுப் பணியாளர்கள் மற்றும் ஆசிரியர்கள் ஓய்வுக்குப் பிறகும், அவர்கள் வாழ்நாள் முழுவதும் தொடர வேண்டிய சமூக பாதுகாப்பு என்பதை உறுதி செய்துள்ளார் முதலமைச்சர். தமிழ்நாடு அரசு பழைய ஓய்வூதியத் திட்டத்தை ஏற்பதன் மூலம் ஓய்வூதியப் பங்களிப்புக்குச் செலுத்த வேண்டிய கூடுதல் பங்களிப்பு தொகையாக ரூ.13 ஆயிரம் கோடியும், பணியாளர்கள், ஆசிரியர்கள் நலனுக்காக அரசுப் பங்களிப்பாக ரூ.11 ஆயிரம் கோடியும் ஆக ரூ.24 ஆயிரம் கோடி நிதிச்சுமையை தமிழ்நாடு அரசு ஏற்றுள்ளது.

“எங்கள் ஓய்வு கால வாழ்க்கை அர்த்தமுள்ளதாக முதலமைச்சர் மாற்றி உள்ளார். இன்றைய அறிவிப்பின் மூலம் 6.5 லட்சம் பேர் வாழ்க்கையில் முதலமைச்சர் ஒளி யேற்றி வைத்திருக்கிறார்” என்று அரசு ஊழியர் சங்கத்தினர் சொல்லி இருக்கிறார்கள். செய்ய முடியாது என்று சொல்லப்பட்டதை செய்து காட்டி இருக்கிறார் முதலமைச்சர்.

எதிர்க்கட்சித் தலைவர் பழனிசாமி, இதனைப் பாராட்டி இருக்க வேண்டும். வர வேற்று இருக்க வேண்டும். மாறாக வயிற்றெரிச்சல் அறிக்கைகளை தொடர்ந்து வெளியிட்டு வருகிறார். இந்த அறிவிப்பு வந்தபோதும் அறிக்கை வெளியிட்டார். அரசு காண வரும் போதும் அறிக்கை வெளியிடுகிறார். இன்றைய தினம் அரசு ஊழியர்களுக்காக நலிக்கணைப் பழனிசாமி, தனது ஆட்சி காலத்தில் அரசு ஊழியர்களை எவ்வளவு கேவலப்படுத்தினார் என்பதை அரசு ஊழியர்கள் மறந்திருக்க மாட்டார்கள். பழசை பழனிசாமி மறந்திருக்கலாம். அரசு ஊழியர்கள் மறக்க மாட்டார்கள்.

தொடக்கப் பள்ளிஆசிரியர் வாங்கும் சம்பளத்தைக் குறிப்பிட்டு “இவ்வளவு சம்பளமா?” என இழிவுபடுத்தியவர்தான் அன்றைய முதலமைச்சர் பழனிசாமி. அரசு ஊழியர்களையும், ஆசிரியர்களையும் பார்த்து, “அதிக சம்பளம் வாங்கும் நீங்கள் போராடலாமா?” என்று கேட்டவர்தான் பழைய பழனிசாமி.

அரசு ஊழியர்கள், ஆசிரியர்கள் கூட்டமைப்பான ஜாக்டோ -ஜியோ 2019 ஜனவரியில் போராட்டத்தை நடத்தியது. அ.தி.மு.க. அமைச்சர் ஜெயக்குமார், அரசு ஊழியர்களை மிரட்டினார். “கோரிக்கையை ஏற்க முடியாது. பணிக்குத் திரும்பா விட்டால் நடவடிக்கை பாயும். அரசுஊழியர்களுக்கு உத்திய உயர்வு தர. மக்களிடம் கூடுதல் வரி விதிக்க வேண்டி வரும்” என்று சொன்னார் அ.தி.மு.க. அமைச்சர் ஜெயக்குமார்.

அரசு ஊழியர் போராட்டம் நடந்து கொண்டிருந்த போது 2019 ஜனவரி 27 ஆம் நாள் அனைத்து நாளிதழ்களிலும் முக்கால் பக்கத்துக்கு அமைச்சர் ஜெயக்குமாரின் பெயரில் விளம்பரம் வெளியிட்ட அரசுதான் இந்த பழனிசாமி அரசு. அரசு ஊழியர்கள், ஆசிரியர்களுக்கான சம்பள பட்டியலை வெளியிட்டு, இது தமிழக அரசின் வரி வருவாய் தொகையில் 70 சதவீதம் என்று தெரிவித்திருந்தார் ஜெயக்குமார். ‘பிற தனியார் நிறுவனத்தைக் காட்டிலும் அதிகச் சம்பளத்தை அரசு ஊழியர்கள் பெறுகின்றனர். தனியாரைவிட அரசு ஊழியர்கள் அதிகச் சம்பளம் வாங்குகிறார்கள் அவர்களுக்கு எதற்குப் போராட்டம்?’ எனக் கொச்சைப்படுத்தியவர்தான் இந்த பழனிசாமி.

போராட்டம் நடத்திய 85 ஆயிரம் அரசு ஊழியருக்கு விளக்க விசாரணைக் கடிதம் அனுப்பியவர்தான் இந்த பழனிசாமி. ஆயிரக்கணக்கான அரசு ஊழியர்களிடமிருந்து குற்றக் குறிப்பாணைகள் (178), இடமாற்றம், பணியிடைநீக்கம், வழக்கு போன்ற ஒடுக்கு முறைகளை ஏவியவர்தான் இந்தப் பழனிசாமி.

பழனிசாமியின் ‘அம்மா’ ஜெயலலிதா அரசு ஊழியர்களை என்ன பாடு படுத்தினார் என்பது எத்தனை ஆண்டுகள் ஆனாலும் மறக்க முடியாத காயங்கள் ஆகும்.

24.7.2001 அன்று திருவல்லிக்கேணியில் நடைபெற்ற அரசு ஊழியர்கள் சங்கக் கட்டிடத் திறப்பு விழாவில் முதலமைச்சர் ஜெயலலிதா பேசும்போது, “**அரசுக்குக் கிடைக்கின்ற மொத்த வரி வருவாயில் 94 சதவிகிதம் அரசு ஊழியர்களுக்கே செலவாகிறது**” என்று சொன்னார்.

2002ஆம் ஆண்டு அக்டோபர் 28ஆம் தேதி அன்று, “**மொத்த மக்கள் தொகையில் 2 சதவிகிதமே உள் அரசு ஊழியர்களுக்கு 94 சதவிகிதம் செலவு என்றால், மீதி உள்ள 6 சதவிகித வருவாயில் வளர்ச்சிப் பணிகளுக்கு என்ன இருக்கிறது**” என்று சொன்னவரும் அதே ஜெயலலிதா தான்.

அரசு அலுவலர்கள் போராட்டத்தை ஒடுக்குவதற்காக புதிய சட்டம்கொண்டு வரப்பட்டதும் ஜெயலலிதா ஆட்சியிலேதான். இந்தச் சட்டத்தை மீறி வேலை நிறுத்தம் செய்யவர்கள் மற்றும் எந்தத் தூண்டுபவர்கள் ஆகியோருக்கு மூன்றாண்டு சிறைத் தண்டனை அல்லது ரூபாய் 5000 அபராதம் அல்லது இரண்டும் விதிக்க சட்டத்தில் வகை செய்யப்பட்டதும் அ.தி.மு.க. ஆட்சியிலே தான்.

தமிழக அரசு அலுவலர்கள் பல்வேறு கோரிக்கைகளை வலியுறுத்தி 23.10.2002 அன்று முதல் காலவரையற்ற வேலைநிறுத்தம் செய்யப் போவதாக அறிவித்தார்கள். போராட்டத்தை ஒடுக்கும் வகையில் அரசு அலுவலர் சங்கத் தலைவர்களை இரவேடு இரவாக எஸ்மா சட்டத்தின்கீழ் கைது செய்ய உத்தரவிட்டவர் ஜெயலலிதா. அரசு ஊழியர்களின் வீடுகளுக்குள் புகுந்து காவல் துறையினர் கைது செய்தார்கள். போராட்டத்தில் ஈடுபட்ட அரசு ஊழியர்களை விசாரணை நடத்தாமல் டிஸ்மிஸ் செய்யும் எஸ்மா சட்டத்தை 04.07.2003ல் பிறப்பித்தார் ஜெயலலிதா. 200க்கும் மேற்பட்ட அரசு ஊழியர் சங்கங்களின் அங்கீகாரத்தை ரத்து செய்தவர் ஜெயலலிதா.

எஸ்மா சட்டத்தின்படி தமிழ்நாடு முழுவதும் வேலை நிறுத்தத்தில் ஈடுபட்ட அரசு ஊழியர்கள் - ஆசிரியர்கள் என 1 லட்சத்து 70 ஆயிரம் பேரை ஒரே உத்தரவின் பேரில் கூண்டோடு டிஸ்மிஸ் செய்த கொடூரத்தின் உச்சத்தை நிகழ்த்திக் காட்டியவர் ஜெயலலிதா.

2001-ம் ஆண்டு, 1.20 லட்சம் அரசு ஊழியர்கள், ஆசிரியர்கள் - 13 ஆயிரம் மக்கள் நலப் பணியாளர்கள் - 10 ஆயிரம் சாலைப் பணியாளர்களை ஒரே நேரத்தில் வேலையைப் பறித்த கொடூரக் காட்சிகள் ஜெயலலிதா ஆட்சி காலத்தில்தான் நடந்தது.

ஆசிரியர், அரசு அலுவலர் போராட்டத்தில் கலந்துகொண்டு மறியலில் ஈடுபட்ட பொள்ளாச்சி நம்பியமுத்தூர் பள்ளி தலைமை ஆசிரியர் காசிப்பாண்டியன் தனது உடலில் மண்ணெண்ணெய் ஊற்றிக் கொண்டு தீக்குளித்து மாண்டார். தேனி மாவட்டம், பெரியகுளம் மாவட்டத்தைச் சேர்ந்த தேவதானப்படி மஞ்சராவா அணைப்பகுதியில் ஆசிரியராகப் பணியாற்றி கொண்டிருந்த அப்துல் சத்தார் அ.தி.மு.க. அரசின் அராஜகத்தைக் கண்டித்து தற்கொலை செய்து கொண்டார். இவை எல்லாம் ஜெயலலிதா ஆட்சி காலத்து நிகழ்வுகள் ஆகும்.

இப்படி அரசு ஊழியர்களை வேடையாடிய ஆட்சிதான் அ.தி.மு.க. ஆட்சியாகும்.

● ●



கமுகத் தலைவர் - முதல்வர் மு.க.ஸ்டாலின் அவர்களிடம் கமுகப் பொதுச் செயலாளர் - அமைச்சர் துரைமுருகன் முன்னிலையில், நேற்று (13.1.2026 - செவ்வாய்க்கிழமை) ‘முரசொலி’ தயாரித்துள்ள ‘தைத் திங்கள் முதல் நாள் - தமிழ்ப் புத்தாண்டு பொங்கல் சிறப்பு மலர் - 2026’யை ‘முரசொலி’ செய்தியாசிரியர் கு.சேது வழங்கி வாழ்த்துப் பெற்றார். உடன் ‘முரசொலி’ பொது மேலாளர் எஸ்.இராஜசேகரன் உள்ளார்.

விவசாயிகள் நலன்களுக்காக பல்வேறு திட்டங்களை செயல்படுத்திவரும்

முதல்வர் மு.க.ஸ்டாலினுக்கு விவசாய சங்கத் தலைவர்கள் வாழ்த்து!

பொங்கல் திருநாளையொட்டி நேரில் தெரிவித்தனர்!



சென்னை, ஜன. 14 - கடந்த 5 ஆண்டுகளில் விவசாயிகளின் நலனில் அக்கறைகொண்டு பல்வேறு திட்டங்களை செயல்படுத்தி வரும் முதலமைச்சர் மு.க.ஸ்டாலின் அவர்களுக்கு பல்வேறு விவசாய சங்கத் தலைவர்கள் மற்றும் நிர்வாகிகள் நன்றி தெரிவித்து, பொங்கல் திருநாளையொட்டி தங்களது வாழ்த்துகளை தெரிவித்தனர்.

முதலமைச்சர் மு.க.ஸ்டாலின் அவர்களை நேற்று (13.1.2026) சென்னை, கலைஞர் நூற்றாண்டு பூங்காவில், பல்வேறு விவசாய சங்கத் தலைவர்கள் மற்றும் நிர்வாகிகள் சந்தித்து, பொங்கல் திருநாளையொட்டி தங்களது வாழ்த்துகளைத் தெரிவித்துக் கொண்டு, விவசாயிகளின் நலனில் அக்கறை கொண்டு பல்வேறு திட்டங்களை சீரிய முறையில் செயல்படுத்திவரும் தமிழ்நாடு அரசிற்கு தங்களது நெஞ்சார்ந்த நன்றியினைத் தெரிவித்துக் கொண்டனர்.

முதலமைச்சர் மு.க.ஸ்டாலின் அவர்களின் தலைமையிலான அரசு, கடந்த 5 ஆண்டுகளில் வேளாண்மைத் துறைக்காக ஐந்து தனி நிதி நிலை அறிக்கை அளித்து 1.94 லட்சம் கோடி ரூபாய் நிதி ஒதுக்கீடு, கலைஞரின் அனைத்து கிராம ஒருங்கிணைந்த வேளாண் வளர்ச்சித் திட்டத்தின் கீழ் 54,701 ஏக்கர் தரிசு நிலங்கள் சாகுபடிக்கு உகந்ததாக மாற்றம், ‘முதலமைச்சரின் மண்ணுயிர் காத்து மண்ணுயிர் காப்போம்’ திட்டத்தின் கீழ், இயற்கை வேளாண்மை, பசுந்தான் உரமிடுதல், ஒருங்கிணைந்த பண்ணையம் போன்ற செயல்பாடுகளுக்கும் ரூ.320 கோடி நிதி ஒதுக்கீடு, குறுவை சிறப்பு தொகுப்புத் திட்டத்திற்கு ரூ. 481 கோடி ஒதுக்கீடு, விவசாய நிலங்களுக்கு புதிதாக 1.82 லட்சம் மின் இணைப்புகள், பயிர்க்காப்பீடு திட்டத்தின் கீழ் 37 லட்சம் விவசாயிகளுக்கு ரூ. 6.049 கோடி இழப்பீடு;

பருவமழை காலங்களில் இயற்கைப் பேரிடரால் பாதிக்கப் பட்ட 33.84 லட்சம் ஏக்கரில்

ஏற்பட்ட வேளாண் மற்றும் தோட்டக்கலைப்பயிர் சேதத்திற்கு ரூ.1,924 கோடியில் 25 லட்சம் விவசாயிகளுக்கு நிவாரணம், ஊட்டச்சத்து வேளாண்மை இயக்கம் திட்டத்தின் கீழ் 25 லட்சம் விவசாயிகளுக்கு ரூ.19 கோடி செலவில் காய்கறி, பழச்செடி மற்றும் பயறுவகை விதைத் தொகுப்புகள், நுண்ணீர்ப்பாசனத் திட்டத்தின் கீழ் 4.9 லட்சம் எக்டரில், 3.915 கோடி ரூபாய் மானியத்தில் 5 லட்சம் விவசாயிகளுக்கு நுண்ணீர்ப்பாசனம் அமைப்புகள், தேசிய தோட்டக்கலை இயக்கம் திட்டத்தின் கீழ் ரூ.766 கோடி நிதி மானியம், 213 ஒழுங்குமுறை விற்பனை கூடங்கள் மின்னணு, தேசிய வேளாண் சந்தையுடன் இணைப்பு மூலம் மொத்தம் ரூ.8.388 கோடி மதிப்பில் 29 லட்சம் மெ.டன் வேளாண் விளைபொருட்கள் பரிவர்த்தனை, ரூ.7.53 கோடியில் 14 புதிய உழவர் சந்தைகள், வேளாண் இயந்திரங்கள் மற்றும் இயந்திர வாடகை மையங்கள் நிறுவிட ரூ. 587 கோடி மானியம்;

சூரிய சக்தி பம்புசெட்டுகள் திட்டத்தின் கீழ் ரூ. 80 கோடி மானியம், 8,371 கி.மீ. சி மற்றும் டி கால்வாய் வாய்க்கால்கள் தூர்வாரப் பட்டுள்ளது, முதலமைச்சரின் உழவர் நல சேவை மையத்தின் மூலம் ரூ.91 கோடி வங்கி கடன் உதவிகள் போன்ற பல்வேறு திட்டங்களை வேளாண் பெருமக்களின் நல்வாழ்விற்காக சீரிய முறையில் செயல்படுத்திவரும் முதலமைச்சர் மு.க.ஸ்டாலின் அவர்களுக்கு, பல்வேறு விவசாய அமைப்புகளைச் சார்ந்த தலைவர்கள் மற்றும் நிருவாகிகள் தங்களது நெஞ்சார்ந்த நன்றியினையும், பொங்கல் நல் வாழ்த்துகளையும் இச்சந்திப்பின் போது தெரிவித்துக்கொண்டனர்.

அப்போது, முதலமைச்சர் அவர்களும், விவசாய சங்க

நிருவாகிகளுக்கும் தன்னுடைய பொங்கல் நல்வாழ்த்துகளை தெரிவித்துக் கொண்டார். இச்சந்திப்பில், தமிழ்நாடு

விவசாய சங்கங்களின் கூட்டு இயக்கத்தின் தலைவர் வெ.தனபாலன், காவிரி விவசாயிகள் பாதுகாப்பு நலச் சங்கத் தலைவர் சுப்பிரமணியன், திருவண்ணாமலை விவசாயிகள் நலச் சங்கத் தலைவர் தாமஸ், வேளாண் வணிக தொழில் கூட்டமைப்பு நிருவாகி எழிலன், தமிழ்நாடு விவசாயிகள் சங்கத் தலைவர் ஜீவகுமார், சிவசாமி தமிழக விவசாயிகள் சங்க நிருவாகி சுபாஸ், எக்ஸ்ட்ரோரோ தலைவர் செந்தூர்பாரி, கஞ்சமலை விவசாயிகள் நலச் சங்கத் தலைவர் தேசிங்குராஜா, செங்கல்பட்டு மகளிர் விவசாயிகள் சங்க நிருவாகி குமுதா, திருவள்ளூர் விவசாயிகள் நலச் சங்க நிருவாகி சீனிவாசன், விவசாயத் தொழிலாளர்கள் சங்கத் தலைவர் செல்வராஜ்,

தமிழ்நாடு விவசாயிகள் நலன் மற்றும் நீர்நிலைகள் பாதுகாப்பு சங்க நிருவாகி மணி,

மயிலை விவசாயிகள் நலச் சங்கத் தலைவர் சிவக்குமார், தமிழ்நாடு காவிரி விவசாயிகள் சங்க நிருவாகி பழனிப்பன், மகளிர் தற்புசணி விவசாயிகள் சங்க நிருவாகி குணசந்தரி, விடுதலைச் சிறுத்தைகள் கட்சியின் அக்ரி கா.பசுமைவளவன், அ.சாந்தி, கரிகாலன், ப. முருகானந்தம் மற்றும் பல்வேறு அமைப்புகளின் நிருவாகிகள் - இராஜா, மேகராஜ், முத்து கிருஷ்ணன், தளபதி, இப்ராஹிம், இராஜபாலன், தெய்வசிகாமணி, திருமதி பவித்ரா சுரேஷ்குமார் உள்ளிட்ட பல்வேறு விவசாய சங்கத் தலைவர்கள், நிருவாகிகள் கலந்துகொண்டனர்.

இந்நிகழ்வின்போது, நகராட்சி நிருவாகத் துறை அமைச்சர் கே.என்.நேரு, வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம், சட்டமன்ற உறுப்பினர் மரு. நா.எழிலன், வேளாண்மை உற்பத்தி ஆணையர் மற்றும் அரசு செயலாளர் வ.தட்சிணாமூர்த்தி மற்றும் அரசு உயர் அலுவலர்கள் உடனிருந்தனர்.